



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tletin (30)

25 ta' Settembru 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard - Kunsillier

L-ambaxxatriċi lokali taż-żgħażaġħ, is-Sinjurina Abigail Farrugia, kienet skuzata.

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

30.1 Qari tal-ittri ta' apoloġġi

30.1.1 Ma ġewx ipprezentati ittri ta' apoloġġi mill-Kunsilliera għal din il-laqgħa.

30.2 Qari, Konsiderazzjoni u Approvazzjoni tal-Minuti

30.2.1 Il-Kunsill approva b'erba' voti favur u astensjoni waħda l-minuti tal-laqgħa numru 340 li saret nhar it-Tnejn 28 ta' Awwissu 2017.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 30.4 tiġi diskussa issa.

30.4 Tweġibiet għall-Mistoqsijiet tal-Kunsilliera

30.4.1 Il-Viċi Sindku Aaron Agius staqsa dwar jekk kienx hemm xi żvilupp fuq ix-xogħol tat-tnehhija tal-*wires* tad-dawl minn mal-faċċati tar-residenzi ta' Pjazza l-Vitorja. Is-Sindku Joe Cordina qal li nhar l-Erbgħa 20 ta' Settembru 2017, saret laqgħa li għaliha kienu preżenti l-Inġinier Mario Galea, il-Perit Josmar Cassar u s-Segretarju Eżekuttiv Ivan Attard. L-Inġinier Mario Galea għandu jiltaqa' mal-Inġinier John Mizzi mill-Korporazzjoni Enemalta sabiex naraw x'irid isir. Il-Kunsill qabel li għandna nitolbu stima ta' kemm jiġi jiswa dan ix-xogħol.

30.4.2 Il-Kunsillier Dr. Christian Zammit staqsa dwar fiex wasal il-proġett ta' tisbieh li kellu jsir mid-Dipartiment tal-Kultura fi hdan il-Ministeru għal Għawdex fil-parti ta' isfel ta' Triq Bullara quddiem il-plakka li tfakkar lil Ġużeppi Bajada. Is-Sindku wieġeb li dan il-proġett għadu pendent u għaldaqstant ser nibagħtu *reminder* lill-Kumitat tal-Kultura.

30.4.3 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lill-Ministru José Herrera sabiex jagħtina aġġornament dwar il-proġett tar-rijabilitazzjoni tal-miżbla tal-Qortin. Is-Sindku wieġeb li għadna qed nistennew risposta minghandu u ser nibagħtu *reminder*.



- 30.4.4 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lill-Ministeru għal Għawdex sabiex jagħtuna aġġornament dwar il-proġett tar-rijabilitazzjoni tal-Għar legġendarju ta' Calypso. Is-Sindku Joe Cordina wieġeb li għadna qed nistennew risposta minghand id-Direttorat tal-Eko Għawdex fi hdan l-istess Ministeru u ser nibagħtu *reminder*.
- 30.4.5 Il-Kunsilliera Dr. Christian Zammit u Dr. Kevin Cutajar staqsew dwar kif nistgħu nżidu aktar informazzjoni dwar is-sistema tar-riċiklaġġ tal-iskart fil-lokalita'. Is-Sindku Joe Cordina propona u l-Kunsill qabel li, fost l-oħrajn, għandna nżidu l-avviżi li jitqassmu regolarment lir-residenti.
- 30.4.6 Il-Kunsillier Dr. Kevin Cutajar staqsa dwar in-nuqqas ta' infurzar mas-sidien tal-gabbani li kienu armati b'mod temporanju fil-jiem tal-festa ta' Marija Bambina. Il-Kunsillier Anthony Attard qal li ma jagħmilx sens li l-Kunsill Lokali li huwa awtorizzat biex johroġ tali permessi, ma hux awtorizzat biex jagħmel l-infurzar neċessarju. Is-Sindku wieġeb li l-Kunsill ta kopja ta' kull permess li gie mahruġ mill-uffiċċju tagħna lill-Pulizija biex ikunu jistgħu jispezzjonawh u jagħmlu l-infurzar. Is-Sindku qal ukoll li ra lill-Pulizija jixorbu għand is-sidien tal-ħwienet tal-pjazza fil-jiem tal-festa.
- 30.4.7 Il-Kunsillier Dr. Kevin Cutajar staqsa dwar l-gheluq ta' Trejġet Ġorġ Cini fil-jiem tal-festa. Huwa qal li, għalkemm huwa mhux kontra li din it-triq tingħalaq minhabba l-abbużi li jistgħu jsiru, il-*gates* li jitwaħħlu għandhom jkunu jinfethu 'l ġewwa u mhux 'l barra. Wara diskussjoni, is-Sindku propona u l-Kunsill qabel li għandna nitkellmu mal-persuni inkarigati biex naraw x'jista' jsir.

30.3 Komunikazzjonijiet tas-Sindku

- 30.3.1 Is-Sindku Joe Cordina informa lill-Kunsill li x-xogħol ta' rikostruzzjoni tat-tieni parti ta' Triq Marsalforn jinsab miexi ġmielu pero' ix-xogħol twal aktar milli suppost minhabba problemi li ma kinux previsti. Huwa qal li l-kuntrattur Victor Hili infurmah li matul din il-ġimgħa għandu jagħti l-ewwel kisja asfalt lil din it-triq.



Il-Kunsillier Dr. Kevin Cutajar staqsa jekk hux ser tizdied l-ispiza originali. Is-Sindku Joe Cordina wieġeb li l-ispiza ser tibqa' l-istess kif kien pjanat.

- 30.3.2 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għall-kiri ta' *driven compact excavator (bobcat)* għal xogħol tal-Kunsill, kien hemm dawn il-kumpaniji/individwi li tefgħu l-offerti tagħhom kif ġej:

Isem tal-kumpanija/individwu	Ammont (exc. VAT)
Peter Paul Said	€ 25,300
Road Construction Co. Limited	€ 41,377
Mario Muscat	€ 33,327
Silvio Buhagiar	€ 26,105

Is-Sindku Joe Cordina propona u l-Kunsill qabel li għandna nimxu mar-rakkomandazzjoni tal-bord ta' agġudikazzjoni li twaqqaf sabiex jevalwa din l-offerta pubblika (*tender*) u nagħtuha lil Peter Paul Said li kellu l-irħas offerta li kienet *administratively* u *technically compliant*.

- 30.3.3 Is-Sindku Joe Cordina propona u l-Kunsill qabel li għandha tinhareg offerta pubblika (*tender*) għas-servizz tal-bexx tas-siġar tal-palm fil-lokalita'. Dan peress li l-kuntratt attwali li l-Kunsill Lokali għandu ma' *Xerri's Garden Centre* jiskadi f'Jannar li ġej.
- 30.3.4 Is-Sindku Joe Cordina propona u l-Kunsill qabel li għandha tinhareg kwotazzjoni għas-servizz ta' tiżjin ta' Vjal it-Tmienja ta' Settembru u Pjazza l-Vitorja għal żmien il-festi tal-Milied.
- 30.3.5 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni ta' attivitajiet relatati maż-żjara fix-Xagħra tad-delegazzjonijiet minn Mergo u Chevaigné bejn it-30 ta' Ottubru u t-3 ta' Novembru 2017.

Is-Sindku qal li d-delegazzjoni ser tkun tikkonsisti f'ħamsa u għoxrin ruħ minn *Chevaigné* fi Franza u tmintax-il ruħ minn Mergo fl-Italja. Bħala



parti mill-programm ta' attivitajiet ser tiġi organizzata konferenza li ser tittratta diversi temi Ewropej minhabba li l-fatt li din l-attivitajiet ser tiġi iffinanzjata mill-programm *Europe for Citizens* tal-Unjoni Ewropea. Din il-konferenza ser issir nhar l-Erbgħa 1 ta' Novembru 2017 mid-9.00am sa nofsinhar fiċ-Ċirklu taż-Żgħażgħ. Is-Sindku stieden lill-membri tal-Kunsill sabiex jattendu għal dawn l-attivitajiet.

30.3.6 Is-Sindku Joe Cordina informa lill-Kunsill li għandna problema kbira bis-sitwazzjoni attwali tal-latrini pubbliċi fil-lokalita'. Fid-dawl ta' dan, huwa propona u l-Kunsill qabel li għandna niktbu lill-Onorevoli Ministru Dr. Justyne Caruana rigward il-possibilita' li l-Ministeru għal Għawdex jagħmel xogħol ta' *refurbishment* tal-latrini ta' Vjal it-Tmienja ta' Settembru. Il-Kunsill qabel ukoll li għandna niktbu lid-Direttorat ta' Eko-Għawdex fi hdan il-Ministeru għal Għawdex sabiex jinkludi x-xogħol ta' *refurbishment* tal-latrini pubbliċi hdejn l-Għar ta' Calypso fil-proġett ta' rijabilitazzjoni tal-istess zona u lis-Sinjura Esther Bajada mill-Ministeru għal Għawdex rigward il-latrini pubbliċi tal-bajja tar-Ramla l-Hamra.

30.3.7 Is-Sindku Joe Cordina informa lill-Kunsill li għandna problema kbira bis-sitwazzjoni attwali tal-indafa fil-lokalita'. Huwa qal li din il-problema żviluppat l-aktar meta inbidel il-kuntrattur responsabbli mill-knis fil-lokalita' tagħna. Is-sitwazzjoni ta' nuqqas ta' indafa qed tikkawża ħafna tgergir min-naħa tar-residenti. Is-Sindku sostna li kemm hu u anke l-haddiema fl-uffiċċju tal-Kunsill kemm-il darba ressqu l-ilmenti tagħhom verbalment lill-kuntrattur pero' s-sitwazzjoni ffit li xejn qed titjeb.

Wara diskussjoni, il-Kunsill qabel li għandna noħorgu *default notice* lill-kuntrattur u nagħtuh żmien stipulat sabiex jirregolarizza ruħu.

30.5 Qari tal-Korrispondenza

30.5.1 Ittra mingħand it-Tim tar-Riċerka tal-Fondazzjoni Valletta 2018 li fiha qed issir stedina lil rappreżentant tal-Kunsill sabiex jattendi għall-konferenza annwali bit-tema '*Living Cities, Livable Spaces: Place Making & Identity*' li ser issir bejn it-22 u l-24 ta' Novembru 2017. Il-Kunsill innota l-kontenut.



- 30.5.2 Ċirkulari numru 24/2017 maħruġa mid-Dipartiment tal-Gvern Lokali intitolata ‘Tibdil fil-*website* uffiċjali tal-Kunsilli Lokali’. Il-Kunsill innota l-kontenut.
- 30.5.3 E-mail minghand Marijke Vanbiervliet f’isem l-AICCRE li fiha qed tistieden lis-Sindku Joe Cordina sabiex jattendi għal konferenza li ser issir f’Ruma nhar it-Tnejn 16 ta’ Ottubru 2017 li fiha ser ikun hemm l-opportunita’ li ssir laqgħa mas-Sindku ta’ Offida fl-Italja. Il-Kunsill qabel li s-Sindku Joe Cordina għandu jattendi għal din il-konferenza għan-nom tal-Kunsill. Il-Kunsill qabel li għandu jhallas l-ispejjeż tal-ajru u tal-akkomodazzjoni.
- 30.5.4 E-mail minghand Charlene Mercieca Magro, *waste recycling officer* tal-kumpanija *Greenpak*, li fiha qed tinforma lill-Kunsill bl-inizjattiva ‘BATREE Award’ li ser issir matul is-sena 2018. Il-Kunsill innota l-kontenut.
- 30.5.5 E-mail minghand Estelle Duo, rappreżentanta tal-*Wasteserv*, li fiha qed tinforma lill-Kunsilli Lokali li fl-1 ta’ Settembru infethet ir-registrazzjoni tal-attivitajiet għall-*European Week for Waste Reduction* li ser issir bejn it-18 u s-26 ta’ Novembru 2017. Il-Kunsill qabel li għandna norganizzaw gabra ta’ hwejjeġ u ġugarelli wżati nhar is-Sibt 18 ta’ Novembru 2017. Ser niehdu hsieb ninfurmaw lir-residenti.
- 30.5.6 Ċirkulari numru 65/2017 maħruġa mill-Assoċjazzjoni tal-Kunsilli Lokali intitolata ‘Laqgħa Plenarja u Laqgħa tas-Sindki’. Il-Kunsill innota l-kontenut.
- 30.5.7 Ċirkulari numru 66/2017 maħruġa mill-Assoċjazzjoni tal-Kunsilli Lokali intitolata ‘Formoli u Aġenda tal-Laqqgħa Plenarja, 30 ta’ Settembru 2017’. Is-Sindku Joe Cordina ser jattendi għal din il-laqqgħa għan-nom tal-Kunsill.
- 30.5.8 Ċirkulari numru 67/2017 maħruġa mill-Assoċjazzjoni tal-Kunsilli Lokali intitolata ‘Courses and Registration forms for the AMIF (Asylum, Migration and Integration Fund) project’. Il-Kunsill innota l-kontenut.



- 30.5.9 Ċirkulari numru 25/2017 maħruġa mid-Dipartiment tal-Gvern Lokali intitolata ‘Seminar dwar il-preżentazzjoni tal-Istqarrija Finanzjarji għall-2017’. Għal dan is-seminar li ser isir nhar l-Erbgħa 27 ta’ Settembru ser jattendi s-Segretarju Eżekuttiv Ivan Attard.
- 30.5.10 E-mail mingħand Paul Gatt, President tal-Assoċjazzjoni Nazzjonali tas-Segretarji Eżekuttivi (ANSEK), b’informazzjoni dwar numru ta’ laqgħat li ser isiru matul it-tieni ġimgħa ta’ Ottubru 2017 bil-għan li jiġu diskussi materji li jikkonċernaw il-komunita’ kummerċjali fil-lokalitajiet Maltin u Għawdxin. Il-Kunsill innota l-kontenut.
- 30.5.11 Ċirkulari numru 68/2017 maħruġa mill-Assoċjazzjoni tal-Kunsilli Lokali intitolata ‘Commonwealth Local Government Conferences (CLGC)’. Il-Kunsill innota l-kontenut.
- 30.5.12 Ċirkulari numru 69/2017 maħruġa mill-Assoċjazzjoni tal-Kunsilli Lokali intitolata ‘Transport Malta Stakeholder Consultation Meeting 02.10.17’. Il-Kunsill innota l-kontenut.
- 30.5.13 E-mail mingħand Michael Cohen, *advisor* ta’ Transport Malta, li fiha qed jinforma lill-Kunsilli Lokali sabiex ma johorġux permessi għal xogħlijiet f’toroq mit-Tnejn sal-Ġimgħa bejn is-7.00am u d-9.00am. Dan sabiex innaqqsu l-kongestjoni tat-traffiku fil-ġranet tal-iskola. Il-Kunsill innota l-kontenut.
- 30.5.14 Ittra mingħand Mro. Antoine Mercieca b’informazzjoni dwar il-band *Atonal* li ġiet iffurmata riċentament. Il-Kunsill innota l-kontenut.
- 30.5.15 Ittra mingħand Reuben Galea f’isem ir-Rettur tal-Knisja ta’ Ġesu’ Nazzarenu li fiha qed jitlob il-kollaborazzjoni tal-Kunsill fl-organizzazzjoni ta’ żewġ attivitajiet li ser isiru nhar is-Sibt 23 u s-Sibt 30 ta’ Settembru 2017. Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta’ dawn l-attivitajiet billi nhallsu l-ispejjeż tas-*sound* u tal-materjal stampat.
- 30.5.16 E-mail mingħand is-Sur Lawrence Cutajar, Kummissarju tal-Pulizija, li fiha qed jinforma lill-Kunsill li ser jiltaqa’ mas-Supretendent Antonello Grech



rigward it-talba taghna sabiex tissahhah il-preżenza tal-pulizija fil-lokalita' taghna. Il-Kunsill innota l-kontenut.

- 30.5.17 Ċirkulari numru 26/2017 maħruġa mid-Dipartiment tal-Gvern Lokali intitolata 'Elezzjoni tal-Kumitat Eżekuttiv tal-Assoċjazzjoni tal-Kunsilli Lokali'. Din l-elezzjoni ser issir nhar is-Sibt 14 ta' Ottubru 2017. Il-Kunsill innota l-kontenut.
- 30.5.18 E-mail minghand Rachel Abela, uffiċjal mis-Segretarjat Parlamentari għall-Persuni b'Diżabilita' u Anzjanita' Attiva, b'informazzjoni dwar il-Premju Anzjanita' Attiva 2017. In-nominazzjonijiet għal dan il-premju jagħlqu nhar il-Ġimgħa 6 ta' Ottubru 2017. Is-Sindku propona u l-Kunsill qabel li għandna ninnominaw lis-Sur Joseph Spiteri għal dan il-premju.
- 30.5.19 Ċirkulari numru 27/2017 maħruġa mid-Dipartiment tal-Gvern Lokali intitolata 'Ġuramenti li jittiehdu minn Kunsillieri'. Il-Kunsill innota l-kontenut.
- 30.5.20 Ċirkulari numru 70/2017 maħruġa mill-Assoċjazzjoni tal-Kunsilli Lokali intitolata 'Clean, Shared and Intelligent Mobility Seminar 28.09.2017'. Il-Kunsill innota l-kontenut.
- 30.5.21 E-mail mill-Assoċjazzjoni tal-Kunsilli Lokali li fiha qed tinforma lill-Kunsilli Lokali ta' Ghawdex li kull talba għat-tindif tal-widien fil-lokalitajiet ta' Ghawdex għandha ssir direttament lill-Ministeru għal Ghawdex. Il-Kunsill innota l-kontenut.
- 30.5.22 E-mail minghand Angelo Bonello li fiha qed jitlob il-kollaborazzjoni tal-Kunsill Lokali fl-organizzazzjoni ta' *fitness classes* għar-residenti kull nhar ta' Tnejn mill-4.15pm sal-5.15pm fil-*football ground* fi Vjal it-Tmienja ta' Settembru. Il-Kunsill aċċetta li jorganizza dawn il-klassijiet fuq l-istess linji tas-snin preċedenti.
- 30.5.23 E-mail minghand Arthur Farrugia, President tal-Għaqda tal-Briju 1973, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' nhar il-Ħamis 7 ta' Settembru 2017. Il-Kunsill qabel li għandna



nikkollaboraw mas-Sur Farrugia fl-organizazzjoni ta' din l-attivitá' bi spiza li ma teççedix is-somma ta' € 500.

30.5.24 E-mail minghand il-Kunsillier Dr. Kevin Cutajar ghan-nom tieghu u tal-Kunsillier Anthony Attard b'numru ta' rimarki rigward il-festival tat-tin.

Il-Kunsillier Dr. Kevin Cutajar staqsa dwar il-possibilita' li l-Kunsill Lokali jikkunsidra jekk il-festival għandux jibqa' jissejjaħ tat-tin jew inkella jibdel is-sugġett. Dan għaliex il-preżenza tat-tin qieghda dejjem tonqos u l-Kunsill mhux qed jiehu inizjattivi biex iħajjar lin-nies iżidu l-kultivazzjoni tat-tin fir-rahal. Is-Sindku Joe Cordina qal li hemm hafna affarijiet x'wiehed jista' jtejjeb rigward l-organizazzjoni ta' dan il-festival. Huwa propona u l-Kunsill qabel li għandna nippruvaw ingibu numru ta' sigar tat-tin minn barra li jingħataw bi prezz issussidjat lill-bdiewa wara li dawn is-sigar ikunu verifikati li huma b'saħħithom mid-Dipartiment għas-Saħħa tal-Pjanti.

Il-Kunsillier Dr. Kevin Cutajar innota li waqt is-seminar ta' din is-sena li sar nhar is-Sibt 16 ta' Settembru, kellna numru ta' mistednin barranin prezenti u sfortunatament ma kienx hemm traduzzjoni bil-lingwa tagħhom. Is-Sindku Joe Cordina qal li din is-sena, dan is-servizz kellu jingħata mill-*moderator* tas-seminar, Dr. Joseph Grech LLD. Huwa qal li dan in-nuqqas għandu jigi indirizzat fl-edizzjoni tas-sena li ġejja billi jkollna servizz apposta ta' traduttur waqt dan is-seminar.

Il-Kunsillier Dr. Kevin Cutajar staqsa wkoll għalfejn din is-sena, il-Kunsilliera ma kinux involuti fl-attivitajiet ta' dan il-festival, fosthom billi jakkumpanjaw lid-delegazzjonijiet barranin. Is-Sindku Joe Cordina wiegħeb li l-Kunsilliera kollha kienu infurmati bil-programm ta' attivitajiet li kienu ser isiru bhala parti mill-festival tat-tin u għaldaqstant kulhadd kien liberu li jattendi għal dawk l-attivitajiet li xtaq hu. Il-Kunsill iddeçieda li fl-edizzjonijiet futuri ta' dan il-festival, ikun aktar ideali li jkun hemm aktar involviment min-naħa tal-Kunsilliera.

30.6 Ilmenti mir-residenti



- 30.6.1 Talba minghand Emmanuel Sultana ta' Triq San Ġuzepp, sabiex jitranga hajt tas-sejjieħ imwaqqa' fi Triq il-Pergla. Il-Kunsill qabel li dan ix-xogħol għandu jsir.
- 30.6.2 Talba minghand Eucharist Agius ta' 'Goldfinch', Triq Ġhajn Qamar, sabiex isiru sinjali li jipprojbixxu l-ipparkjar madwar metru fuq kull naħa tal-garaxx ta' 'Coronation Court Block A', Vjal it-Tmienja ta' Settembru. Il-Kunsill qabel li għandna nressqu din it-talba għall-approvazzjoni ta' Transport Malta.
- 30.6.3 Talba minghand Maria Xerri ta' 26, Triq Bullara, sabiex jitneħħew is-sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 30.6.4 Talba minghand Paula Clerkin ta' 'Lorenza', Triq Ġhajn Qamar, sabiex jitneħħew is-sinjali li jipprojbixxu l-ipparkjar li saru fi sqaq fi Triq Ġhajn Qamar. Il-Kunsill qabel li għandna nressqu din it-talba għall-approvazzjoni ta' Transport Malta.
- 30.6.5 Talba minghand Joseph Briffa ta' 'Il-Barrakka', Triq Kortoll, sabiex titranga il-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 30.6.6 Talba minghand Radu Gheorghe ta' *Santa Marta Court*, Triq Santa Marta, Rabat, sabiex jergħu jsiru l-korsijiet tal-*aerobics* u *general fitness* għar-residenti. Il-Kunsill qabel li dawn il-korsijiet għandhom jergħu jsiru fuq l-istess linji tas-snin preċedenti.
- 30.6.7 Talba minghand Rita Sultana ta' 69, Triq it-Tigrija, sabiex issir mera ohra mal-mera ezistenti maġenb 88, Triq it-Tigrija. Il-Kunsill qabel li din għandha ssir.
- 30.6.8 Talba minghand Loreto Portelli ta' 14, Triq Masri, sabiex jithammel il-Wied tal-Pergola billi l-ilma ħa jgħorr l-uċuħ tar-raba'. Is-Sindku Joe



Cordina propona u l-Kunsill qabel li għandna nressqu din it-talba lill-Ministeru għal Ghawdex.

- 30.6.9 Talba mingħand Salvina Mercieca ta' 56, Triq il-Mithna, sabiex quddiem il-propjeta' tagħha li tinsab 25, Triq San Ġużepp, isir qluġh għall-ilma tax-xita billi qed jiġu mgħarrqa kull darba li tagħmel ix-xita. Is-Sindku propona u l-Kunsill qabel li għandna nitolbu stima tax-xogħlijiet mingħand il-Perita Mariella Xuereb.
- 30.6.10 Talba mingħand Joseph Sultana ta' 36, Triq Mannar, sabiex issir *reserved parking bay għad-disabled* quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 30.6.11 Talba mingħand l-Għassa tal-Pulizija fix-Xagħra, sabiex issir *barrier* ġdida tan-*no entry* li tintuża waqt l-gheluq tat-triq fil-hin tal-iskola. Il-Kunsill qabel li dan ix-xogħol għandu jsir.
- 30.6.12 Talba mingħand Tereza Sultana ta' 14A, Triq Mannar, sabiex issir *crash barrier* fi Triq Parisot kantuniera ma' Triq l-Għejun minhabba li xi vetturi qed jibqgħu dehlin fi propjeta' tagħha. Il-Kunsill qabel li dan ix-xogħol għandu jsir.
- 30.6.13 Talba mingħand Maria Tabone ta' 36B, Triq Jannar, sabiex it-tappiera li hemm quddiem ir-residenza tagħha ssir tal-metall peress li dik ezistenti (tal-*plastic*) ġiet mifqugħa mit-trakkijiet u vetturi oħra li jgħaddu minn din it-triq. Il-Kunsill qabel li dan ix-xogħol għandu jsir.
- 30.6.14 Talba mingħand Derek Vella ta' 22, Triq Ta' Gajdoru, sabiex jitranga hajt tas-sejjeħ imwaqqa' għat-triq fi Triq Għajn Hosna. Il-Kunsill qabel li dan ix-xogħol għandu jsir.
- 30.6.15 Talba mingħand Ġemma Grech ta' 15, Vjal it-Tmienja ta' Settembru, sabiex titranga l-bankina tar-residenza tagħha. Il-Kunsill qabel li dan ix-xogħol għandu jsir.



Il-Viċi Sindku Aaron Agius irtira mil-laqgħa fis-7.25pm.

- 30.6.16 Talba mingħand Betty Berry ta' 'The Penthouse' Apartment 7, Nazzarenu Court, Triq Ġnien Xibla sabiex: (i) titwahħal mera faċċata tal-garaxx tar-residenza tagħha; (ii) jiġu installati *doggy bins* fi Triq l-Imqades u fi Triq Ghajn Hosna; (iii) jitwahħal *bin* fil-bidu ta' Triq Ghajn Hosna u (iv) jitnaddaf il-Wied tar-Ramla peress li hemm hafna skart mormi fih b'mod illegali.

Il-Kunsill aċċetta it-talbiet (ii) u (iii). Rigward talba (i), il-Kunsill qabel li għandna nitolbu lis-Sinjura Berry sabiex iġġib l-awtorizzazzjoni ta' sid ir-residenza li tinsab faċċata tagħha qabel ma nipproċedu bix-xogħlijiet. Rigward talba (iv), is-Sindku Joe Cordina propona u l-Kunsill qabel li għandna nressqu dan l-ilment għall-attenzjoni tal-*intervention team* li twaqqaf riċentament fi hdan il-Ministeru għal Ghawdex.

- 30.6.17 Talba mingħand il-Viċi Sindku Aaron Agius sabiex issir *keep clear* quddiem it-triq li tinsab magħn il-*belvedere* fil-parti ta' isfel ta' Triq Gajdor. Il-Kunsill qabel li għandna nressqu din it-talba għall-approvazzjoni ta' Transport Malta.

- 30.6.18 Talba mingħand Rose Bajada ta' 92, Triq Franġisk Camilleri, sabiex il-Kunsill jinstalla kompjuter fil-librerija pubblika 'Patri Ġigi Camilleri SJ' għall-benefiċċju tar-residenti li jkun jixtiequ jużaw is-servizz tal-Internet. Il-Kunsill qabel li dan il-kompjuter għandu jinxtara.

- 30.6.19 Talba mingħand Rose Sultana ta' 84, Triq l-Imqades, sabiex jitneħħa l-*bin* li hemm faċċata tar-residenza tagħha minhabba li xi persuni qed jarmu l-iskart organiku fih u qed jingemghu hafna grieden fl-inhawi.

Is-Sindku qal li ma jagħmilx sens li dan il-*bin* jitneħħa minhabba l-ammont kbir ta' turisti li jkun hemm f'din it-triq biex iżuru t-Tempji tal-Ġgantija. Għaldaqstant huwa propona u l-Kunsill qabel li għandna ninkarigaw lill-haddiema assenjati magħna biex dan il-*bin* jitbattal aktar ta' spiss u ninfurmaw lid-Dipartiment tas-Sanita' biex jitfa' t-tosku f'dawn l-inhawi.



30.6.20 Talba minghand il-Kunsillier Dr. Kevin Cutajar sabiex jigi spustjat l-arblu tad-dawl li jinsab fuq il-bankina fi Vjal it-Tmienja ta' Settembru. Dan l-arblu jinsab maġenb it-*telephone box* li kien hemm f'din it-triq u li tnehhiet riċentament. Il-Kunsill qabel li għandna nressqu din it-talba lill-Korporazzjoni Enemalta.

30.7 **Konsiderazzjoni u Approvazzjoni tal-iskeda ta' pagamenti**

30.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal e-mail li baġat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti li fiha talab li għal kull pagament, ikun hemm indikazzjoni tal-ilment, talba jew deċiżjoni li tkun qed tinqatel permezz ta' tali pagament.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Il-Kunsilliera Dr. Kevin Cutajar u Anthony Attard qalu wkoll li ser jivvutaw kontra din l-iskeda minhabba l-pagament li ser jingħata lil Anthony Galea għal rimbors ta' *fuel* għal kiri ta' trakk li jintuża għal xogħol tal-Kunsill. Is-Sindku qal li, skont ma gie deċiż fil-laqgħa preċedenti tal-Kunsill, it-*tender* għall-kiri ta' trakk kellu jigi kkanċellat minhabba li l-offerti sottomessi ma kinux *technically compliant*. Ser naraw x'fondi jista' jkun hemm biex il-Kunsill ikun jista' jixtri trakk għax-xogħol tiegħu.

Peress li ma kienx hemm qbil, ittiehied vot li kien ta' tnejn favur (Sindku Joe Cordina u l-Kunsillier Dr. Christian Zammit) u tnejn kontra (il-Kunsilliera Dr. Kevin Cutajar u Anthony Attard). Peress li ma kienx hemm



magġoranza favur jew kontra, is-Sindku Joe Cordina uża *l-casting vote* tiegħu u ivvota favur. B'hekk, l-iskeda ta' pagamenti ġiet approvata.

30.8 Tmiem tal-laqgħa u data tas-seduta li jmiss

30.8.1 Il-laqgħa tal-Kunsill intemmet fit-7.45pm u ġiet aġġornata b'mod unanimu għal nhar il-Hamis 26 ta' Ottubru 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv